

ಶ್ರೀ ಆರ್. ಗುಂಡೂರಾವ್.—ರಾಜಕೀಯ ಅಪರಾಧಗಳಿಗಾಗಿ ಬಂಧಿಸುವ ಕೆಲಸಕ್ಕೆ ಸಾವು ಹೋಗುವುದಿಲ್ಲ. ನೀವೇನೂ ಚಿಂತಿಸಬೇಡಿ.

ಶ್ರೀ ಎಂ. ಚಂದ್ರಶೇಖರ್.—ಬಿಡುಗಡೆ ಆಗಿರುವವರ ಪೈಕಿ ಬೆಂಗಳೂರು ನಗರಕ್ಕೆ ಸೇರಿದವರು ಎಷ್ಟು ಮಂದಿ ಇದ್ದಾರೆ ?

ಶ್ರೀ ಆರ್. ಗುಂಡೂರಾವ್.—ಬಹಳ ಜನ ಬೆಂಗಳೂರು ನಗರಕ್ಕೆ ಸೇರಿದವರೇ ಇದ್ದಾರೆ.

ಶ್ರೀ ಎ. ಜಿ. ಕೊಡಗಿ.—ಮಾನ್ಯ ಮುಖ್ಯ ಮಂತ್ರಿಯವರು (ಅ) ಪ್ರಶ್ನೆಗೆ ಉತ್ತರಿಸುತ್ತಾ, “ಸಾರ್ವಜನಿಕ ಶಾಂತಿ ಮತ್ತು ಶಿಸ್ತುಪಾಲನೆಗೆ ಪ್ರತಿಕೂಲವಾಗುವ ರೀತಿಯಲ್ಲಿ ಈ ವ್ಯಕ್ತಿಗಳು ವರ್ತಿಸುತ್ತಿದ್ದರು” ಅಂಥಾ ವ್ಯಕ್ತಿಗಳನ್ನು ಮಾತ್ರ ಅರೆಸ್ಟ್ ಮಾಡಿದ್ದೇವೆಂದು ಹೇಳಿದ್ದಾರೆ. ಇದರಲ್ಲಿ ಹಣದ ದುರುಪಯೋಗ ಮಾಡಿದ ಮತ್ತು ಕಾಳಸಂತೆಕೋರರನ್ನು ರಾಷ್ಟ್ರೀಯ ಭದ್ರತಾ ಅಧ್ಯಾದೇಶದ ಮೇರೆಗೆ ಬಂಧಿಸಲಾಗಿದೆಯೇ ?

ಅಧ್ಯಕ್ಷರು.—ತಾವು ಕೇಳುತ್ತಿರುವುದು ಎರಡೂ ಪ್ರತ್ಯೇಕ ಪ್ರಶ್ನೆಗಳು. ತಾವು ಯಾವುದಾದರೂ ಒಂದನ್ನು ಕೇಳಿ. ನೀವು ಕೇಳುತ್ತಿರುವ ಎರಡು ಪ್ರಶ್ನೆಗಳೂ ಒಂದಕ್ಕೊಂದು ವ್ಯತ್ಯಾಸವಿದೆ.

ಶ್ರೀ ಎ. ಜಿ. ಕೊಡಗಿ.—ಹಣದ ದುರುಪಯೋಗದ ಆಪಾದನೆ ಮೇಲೆ ಮತ್ತು ಕಾಳಸಂತೆಕೋರ ತನದ ಮೇಲೆ ಬಂಧಿಸಲಾಗಿದ್ದರೆ ತಿಳಿಸಿ.

ಶ್ರೀ ಆರ್. ಗುಂಡೂರಾವ್.—ಆರ್ಥಿಕವಾಗಿ, ಸಮಾಜಘಾತುಕ ಕೃತ್ಯಗಳಲ್ಲಿ ತೊಡಗಿದ್ದವರ ಒಂದು ಪಟ್ಟಿಯನ್ನೇ ಕೊಟ್ಟಿದ್ದೇವೆ.

ಶ್ರೀ ಕೆ. ಬಿ. ಶಿವಯ್ಯ.—ನೀವು ಬಂಧಿಸಿರುವವರಲ್ಲಿ ಮೈಸೂರು ಜಿಲ್ಲೆಯವರು ಎಷ್ಟು ಮಂದಿ ಇದ್ದಾರೆ ಮತ್ತು ಎಷ್ಟು ಮಂದಿಯನ್ನು ಬಿಡುಗಡೆ ಮಾಡಿದ್ದೀರಿ ?

ಶ್ರೀ ಆರ್. ಗುಂಡೂರಾವ್.—ಮೈಸೂರು ಜಿಲ್ಲೆಯವರು ಯಾರೂ ಇಲ್ಲ. ಇದರ ಬಗ್ಗೆ ನಿಮಗೆ ಯಾವ ಭಯವೂ ಬೇಡ.

Auction of Arrack and Toddy in the State

69. SRI G. RAJU GOWDA (Hanur).—Will the Chief Minister be pleased to state.—

(a) from which date the arrangement for auctioning the right of sale of Toddy and Arrack at District and Taluk levels respectively has been brought into force in the State ;

(b) whether the Government has thought of auctioning of three shops at individual village levels according to the old method, if the Government has any intention to provide standard variety of Toddy and Arrack to the general public ;

(c) whether the Government are aware of the fact that doing so the Government may derive more income than the income it gets at present ?

*Copy to placed in the Karnataka Legislature Library Vide No. 5 dated 6th February 1981.

SR: R. GUNDU RAO (Chief Minister).—

(a) It has brought into force with effect from 1969.

(b) Even now the auctioning of Toddy and Arrack shops are being carried out on the basis of individual shops.

(c) Does not arise in view of the answers given to question (b) above.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರಿಸುತ್ತಾ “೧೯೬೯ನೇ ಇಸವಿಯಿಂದ ಜಾರಿಗೆ ತರಲಾಯಿತು” ಎಂದು ಹೇಳಿದ್ದೀರಿ ಮತ್ತು (ಆ) ಪ್ರಶ್ನೆಗೆ “ಈಗಲೂ ಹೆಂಡ ಮತ್ತು ಸಾರಾಯಿ ಹರಾಜನ್ನು ಒಂದೊಂದು ಅಂಗಡಿಗಳ ಆಧಾರದ ಮೇಲೆಯೂ ಸಹ ನಡೆಸಲಾಗುತ್ತಿದೆ” ಎಂದು ಹೇಳಿದ್ದೀರಿ. ಅಂದರೆ ನಿಮ್ಮ ಉತ್ತರ ಒಂದಕ್ಕೊಂದು ವಿರೋಧಾಭಾಸವಾಗುವುದಿಲ್ಲವೇ ?

ಶ್ರೀ ಆರ್. ಗುಂಡೂರಾವ್.—ತಾಲೂಕು ಮತ್ತು ಜಿಲ್ಲಾ ಮಟ್ಟದಲ್ಲಿ ಎಕ್ಸೈಸ್ ಕಾನೂನು ಪ್ರಕಾರ ಆಕ್ಷನ್ ಮಾಡಿದ್ದೇವೆಂದು ಹೇಳಿದ್ದೇವೆ. ಇದರಲ್ಲಿ ಕೆಲವರು ಇಂಡಿಪೆಂಡೆಂಟ್ ಆಗಿ ಭಾಗವಹಿಸುತ್ತಿದ್ದಾರೆಂದು.....

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ರಾಜ್ಯದಲ್ಲಿ ಹೆಂಡ, ಸಾರಾಯಿ ಮಾರಾಟದ ಹಕ್ಕನ್ನು ಜಿಲ್ಲಾ ಮಟ್ಟದಲ್ಲಿ, ತಾಲೂಕು ಮಟ್ಟದಲ್ಲಿ ಅನುಕ್ರಮವಾಗಿ ಹರಾಜು ಮಾಡುವ ವ್ಯವಸ್ಥೆಯನ್ನು ೧೯೬೯ ರಿಂದ ಕೊಡಲಾಗಿದೆ ಎಂದು ಹೇಳಿದ್ದೀರಿ. ಆದರೆ ನಿಮ್ಮ ಉತ್ತರಗಳು ಒಂದಕ್ಕೊಂದು ಸರಿ ಬರುವುದಿಲ್ಲ.

ಶ್ರೀ ಆರ್. ಗುಂಡೂರಾವ್.—ಕೆಲವು ಕಡೆ ಷಾಪ್ಸ್ ವೈಸ್ ಮಾಡುತ್ತೇವೆ, ಕೆಲವು ಕಡೆ ತಾಲೂಕ್ ವೈಸ್ ಮಾಡುತ್ತೇವೆ.

ಶ್ರೀ ಜಿ. ರಾಜುಗೌಡ.—ತಾಲೂಕು ಮಟ್ಟದಲ್ಲಿ ಮತ್ತು ಜಿಲ್ಲಾಮಟ್ಟದಲ್ಲಿ ಜನರಿಗೆ ಒಳ್ಳೆಯ ಹೆಂಡ ಮತ್ತು ಸಾರಾಯಿಯನ್ನು ಒದಗಿಸುವ ಏರ್ಪಾಡು ಮಾಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ತಮ್ಮ ಸಲಹೆಯನ್ನು ನೋಡೋಣ.

ಶ್ರೀ ರಮೇಶ್‌ಕುಮಾರ್.—ಗ್ರಾಮ ಮಟ್ಟದ ಹರಾಜು ಕಾರ್ಯಕ್ರಮ ಕೆಲವರ ಗುತ್ತಿಗೆಯಾಗಿದೆ. ಇದನ್ನು ತಪ್ಪಿಸಿ ಜನರಿಗೆ ಒಳ್ಳೆಯ ಹೆಂಡ ಮತ್ತು ಸಾರಾಯಿ ಸಿಕ್ಕುವಂತೆ ಮಾಡಿದರೆ ಸರ್ಕಾರಕ್ಕೆ ಹೆಚ್ಚು ಆದಾಯ ಬರುವುದಿಲ್ಲವೇ ?

ಶ್ರೀ ಆರ್. ಗುಂಡೂರಾವ್.—ಈ ಗುತ್ತಿಗೆದಾರರನ್ನು ಎದುರಿಸುವುದರಲ್ಲಿ ನಾವು ಬಹಳ ಕಷ್ಟಪಟ್ಟಿದ್ದೇವೆ. ತಮ್ಮ ಸಲಹೆ ಪ್ರಕಾರ ಹೋದರೆ ಸರ್ಕಾರಕ್ಕೆ ಹೆಚ್ಚು ಆದಾಯ ಬರುತ್ತದೆಂಬುದರಲ್ಲಿ ಸಂದೇಹವಿಲ್ಲ. ಯಾರು ಇದನ್ನು ಮನವಲಿ ಮಾಡಿಕೊಂಡಿದ್ದಾರೆ, ಅವರನ್ನು ತಪ್ಪಿಸಬೇಕೆಂಬುದೇ ನಮ್ಮ ಇಚ್ಛೆ. ಆದರೆ ಹರಾಜು ಮಾಡುವ ಸಂದರ್ಭದಲ್ಲಿ ಎಲ್ಲರೂ ಒಟ್ಟಾಗಿಬಿಡುತ್ತಾರೆ. ಆದರೂ ನಿಮ್ಮ ಸಲಹೆಯನ್ನು ಗಮನದಲ್ಲಿ ಇಟ್ಟುಕೊಂಡು ಈ ಸಾರಿ ಪ್ರಯತ್ನಿಸಿ ನೋಡುತ್ತೇವೆ.

ಶ್ರೀ ಎ. ಜಿ. ಕೊಡಗಿ.—ಇದನ್ನು ರಾಷ್ಟ್ರೀಕರಣ ಮಾಡುವ ಯೋಚನೆ ಏನಾದರೂ ಇದೆಯೇ ?

ಶ್ರೀ ಆರ್. ಗುಂಡೂರಾವ್.—ತಮ್ಮದು ಒಳ್ಳೆಯ ಸಲಹೆ. The Government will seriously think over the nationalisation of all these things.

ಶ್ರೀ ಕೆ. ಹೆಚ್. ಹನುಮೇಗೌಡ.—ಸ್ವಾಮಿ, ಹಿಂದೆ ಈಚಲಾ ಮತ್ತು ತೆಂಗಿನ ಮರದಿಂದ ಹೆಂಡವನ್ನು ಇಳಿಸುತ್ತಿದ್ದರು ಆದರೆ ಈಗ ತೆಂಗಿನ ಮರ ಮತ್ತು ಈಚಲಾ ಮರಗಳೇ ಕಾಣುತ್ತಿಲ್ಲ. ಬರೀ ಕೆಮಿಕಲ್ಸ್‌ನ್ನು ಹಾಕಿ ತಯಾರುಮಾಡಿ ಜನರ ಆರೋಗ್ಯವನ್ನು ಕೆಡಿಸುತ್ತಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಒಂದೊಂದು ತಾಲೂಕಿನಲ್ಲಿ ಎಷ್ಟೆಷ್ಟು ಈಚಲಾ ಮರ ಹಾಗೂ ತೆಂಗಿನ ಮರಗಳಿವೆ, ಹಾಗೂ ಅವುಗಳಿಂದ ಎಷ್ಟೆಷ್ಟು ಹೆಂಡವನ್ನು ಇಳಿಸುತ್ತಿದ್ದಾರೆಂದು ನೋಡಿದರೆ ನಿಮಗೆ ಲೆಕ್ಕ ಸಿಕ್ಕುತ್ತದೆ. ನನಗೆ ಗೊತ್ತಿರುವಂತೆ ಹೆಚ್ಚಿನ ರೀತಿಯಲ್ಲಿ ಕೆಮಿಕಲ್ಸ್ ಪೌಡರವನ್ನು ಮಿಕ್ಸ್ ಮಾಡಿ ಹೆಂಡ ಸಾರಾಯಿ ತಯಾರಿಸಿ ಮಾರಾಟ ಮಾಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಆರ್. ಗುಂಡೂರಾವ್.—ಎಲ್ಲೆಲ್ಲಿ ಇಂಥ ದೂರುಗಳು ಬಂದಿವೆ ಅಂಥ ಕಡೆ ವ್ಯಕ್ತಿಗಳ ಮೇಲೆ ಕೇಸ್ ಹಾಕಿದ್ದೇವೆ. ಒಟ್ಟಿನಲ್ಲಿ ಜನಗಳಿಗೆ ಒಳ್ಳೆಯ ಹೆಂಡವನ್ನು ಒದಗಿಸಿಕೊಡುವ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ನಿಮಗೆ ಸಾಕಷ್ಟು ಅಧಿಕಾರಿಗಳೂ ಇರುವುದರಿಂದ ನಾನು ಆಗಲೇ ಹೇಳಿದಂತೆ ಒಂದೊಂದು ತಾಲೂಕಿನಲ್ಲಿ ಎಷ್ಟೆಷ್ಟು ತೆಂಗಿನ ಮರ ಹಾಗೂ ಈಚಲ ಮರಗಳಿವೆ, ಹಾಗೂ ಅವುಗಳಿಂದ ಎಷ್ಟು ಹೆಂಡವನ್ನು ಇಳಿಸಲಾಗುತ್ತದೆ ಎಂಬುದನ್ನು ಸುಲಭವಾಗಿ ಲೆಕ್ಕ ತೆಗೆದು ಕೊಳ್ಳಬಹುದು.

ಅಧ್ಯಕ್ಷರು.—ನಿರ್ದಿಷ್ಟವಾದ ಕೇಸ್ ಯಾವುದಾದರೂ ಇದ್ದರೆ ದಯವಿಟ್ಟು ತಿಳಿಸಿ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಸ್ವಾಮಿ, ನಮ್ಮ ಹಾಸನ ಜಿಲ್ಲೆಯ ತುಂಬಾ ಕೆವಿಕಲ್ ಸೌಡರ್‌ನ್ನು ಉಪಯೋಗಿಸಿ ಹೆಂಡವನ್ನು ತಯಾರಿಸುತ್ತಿದ್ದಾರೆ.

ಶ್ರೀ ಜಿ. ರಾಜಗೌಡ.—ಜಿಲ್ಲಾಮಟ್ಟದಲ್ಲಿ ಹೆಂಡದ ಹರಾಜು ಆಗುತ್ತಿರುವುದರಿಂದ ಗ್ರಾಮಾಂತರ ಪ್ರದೇಶದ ಸಂಪತ್ತು ಒಂದೇ ಕಡೆ ಕೇಂದ್ರೀಕೃತವಾಗುತ್ತಿದೆ. ಅಲ್ಲದೆ ಶ್ರೇಷ್ಠಮಟ್ಟದ ಹೆಂಡವೂ ಕೂಡ ದೊರೆಯುತ್ತಿಲ್ಲ. ಗ್ರಾಮಾಂತರ ಪ್ರದೇಶಗಳಲ್ಲಿಯೇ ಹೆಂಡದ ಅಂಗಡಿಗಳ ಹರಾಜು ಆಗುವಂಥ ವ್ಯವಸ್ಥೆಯನ್ನು ಮಾಡುವುದರ ಜೊತೆಗೆ ಶ್ರೇಷ್ಠಮಟ್ಟದ ಹೆಂಡವೂ ದೊರೆಯುವಂಥ ವ್ಯವಸ್ಥೆಯನ್ನು ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಿಮ್ಮ ಸಲಹೆಯನ್ನು ನೋಡೋಣ.

ಶ್ರೀ ಜಿ. ರಾಜಗೌಡ.—ಹೆಂಡದ ಅಂಗಡಿಗಳ ಜೊತೆಯಲ್ಲಿ ಕಳ್ಳಬಟ್ಟಿ ಸಾರಾಯಿಯನ್ನು ಮಾರಾಟ ಮಾಡುತ್ತಿರುತ್ತಾರೆ. ಅಂಥ ಪ್ರದೇಶದಲ್ಲಿ ಕಳ್ಳಬಟ್ಟಿ ಸಾರಾಯಿಯ ಮಾರಾಟವನ್ನೂ ಕೂಡ ರೆಗ್ಯುಲರೈಸ್ ಮಾಡಿ ಲೈಸೆನ್ಸ್‌ಗಳನ್ನು ಕೊಟ್ಟು ಆ ಮೂಲಕ ಮಾರಾಟ ಮಾಡಲು ಕ್ರಮ ತೆಗೆದು ಕೊಂಡಿರುತ್ತಾರೆ. ಕಳ್ಳಬಟ್ಟಿ ತಯಾರಿಕೆ ಇದರ ಬಗ್ಗೆ ಒಂದು ಹಿನ್ನೆಲೆಯೂ ಇದೆ, ಇದು ಒಂದು ರೀತಿಯ ಗೃಹ ಕೈಗಾರಿಕೆ, ಅದರಿಂದ ಇದನ್ನು ಸರ್ಕಾರದವರು ರೆಗ್ಯುಲರೈಸ್ ಮಾಡಿದರೆ ಒಳ್ಳೆಯದೆಂದು ಸಲಹೆ ಮಾಡುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಾವು ಇದನ್ನು ನಿಲ್ಲಿಸಬೇಕೆಂದು ಇರುತ್ತೇವೆಯೇ ಹೊರತು ಇದನ್ನು ರೆಗ್ಯುಲರೈಸ್ ಮಾಡಬೇಕೆಂಬ ಉದ್ದೇಶ ನಮಗಿಲ್ಲ. ಅಂಥ ಪ್ರದೇಶದವರು ಮಾಡಿರುತ್ತಾರೆಂದರೆ ಅವರು ಯಾವ ಕಾಂಟೆಸ್ಟ್ ಮೇಲೆ ಮಾಡಿರುತ್ತಾರೋ ಅದು ನಮಗೆ ಗೊತ್ತಿಲ್ಲ.

ಶ್ರೀ ಪಿ. ಕೆ. ರಂಗನಾಥ್.—ಷೆಡ್ಯೂಲ್ಡ್ ಕ್ಯಾಸ್ಸ್, ಷೆಡ್ಯೂಲ್ಡ್ ಟ್ರೈಬ್ಸ್‌ನ್ನು ಉದ್ದಾರ ಮಾಡಬೇಕೆಂದು ಪ್ರೋಗ್ರಾಮ್ ಇಟ್ಟುಕೊಂಡಿರುವಾಗ,.....

ಶ್ರೀ ಅಜೀಜ್ ಸೇಟ್.—ಅದರಲ್ಲಿ ೧೮ ಪರ್ಸೆಂಟ್ ಮಾನ್ಯತೆ ಬೇಕು ಎಂದು ಕೇಳುತ್ತೀರಾ ?

SRI P. K. RANGANATHAN.—It is not like that. What I was submitting was that toddy and arrack shops are mostly located where the Scheduled Caste and Scheduled Tribe people are living. There are large number of shops being opened in these areas. Has the Government thought of shifting toddy and arrack shops to far off places so that the SC/ST people may be removed from the clutches of unhealthy practices ?

SRI R. GUNDU RAO.—It is not the intention of the Government to open toddy shops in SC/ST localities. Fortunately or unfortunately so many houses have come up near toddy shops. That being so, what can the Government do in this regard ?

ಶ್ರೀ ಬಿ. ಟಿ. ಸೋಮಪ್ಪ.—ನೂರಾರು ಅರಾಕ್ ಶಾಪ್ಸ್ ಎಂದು ಏನು ತೆರೆದಿರುತ್ತಾರೆ, ಅಲ್ಲಿ ಮಾನ್ಯ ಹನುಮೇಗೌಡರು ಹೇಳಿದ ಹಾಗೆ ಶ್ರೇಷ್ಠವಾದ ಹೆಂಡವನ್ನು ಮಾರಾಟ ಮಾಡುವುದೇ ಇಲ್ಲ.

ಕೆಮಿಕಲ್ಸ್ ಪೌಡರ್, ಹೇಮಾವತಿ ನೀರು ಇದನ್ನೆಲ್ಲ ಅಡಾಲ್ಟೇಷನ್ ಮಾಡಿ ಜನರಿಗೆ ಮಾರಾಟ ಮಾಡುತ್ತಿರುತ್ತಾರೆ. ಇದರಿಂದ ಜನರ ಆರೋಗ್ಯ ಕೆಡುತ್ತಿರುವುದರಿಂದ ಇದನ್ನು ನಿಲ್ಲಿಸುವ ಯೋಚನೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಶ್ರೀಮಾನ್ ಬಿ. ಟಿ. ಸೋಮಪ್ಪನವರು ಮತ್ತು ಮಾನ್ಯ ಹನುಮೇಗೌಡರು ಹೇಳುವುದು ಒಂದೇ ಪ್ರಶ್ನೆಯಾಗಿರುತ್ತದೆ. ಮರಗಳು ಕಡಿಮೆ ಇರುವುದರಿಂದ ಶುದ್ಧವಾದ ಹೆಂಡ ತಯಾರು ಮಾಡುತ್ತಿಲ್ಲ. ಪೌಡರ್, ಕೆಮಿಕಲ್ಸ್ ಮಿಶ್ರ ಮಾಡಿರತಕ್ಕಂತದ್ದನ್ನು ಮಾರಾಟ ಮಾಡುತ್ತಿರುವುದರಿಂದ ಜನರ ಆರೋಗ್ಯಕ್ಕೆ ಧಕ್ಕೆ ಬರುತ್ತಿದೆ ಎನ್ನುವ ಪ್ರಶ್ನೆ ಅವರದು ಏನು ಇರುತ್ತದೆ ಅದನ್ನು ನಾನು ಒಪ್ಪುತ್ತೇನೆ. ಅದಲ್ಲ ನನ್ನ ಗಮನಕ್ಕೆ ಬಂದಿದೆ. ಎಲ್ಲೆಲ್ಲಿ ಈ ರೀತಿಯಾದ ದೂರುಗಳು ಬಂದಿರುತ್ತದೋ ಅಲ್ಲೆಲ್ಲ ಲೈಸೆನ್ಸ್‌ಗಳನ್ನು ರದ್ದು ಮಾಡುವ ಬಗೆಯೂ ನೋಟೀಸ್‌ಗಳನ್ನು ಕೊಟ್ಟಿರುತ್ತೇವೆ. ಯಾವ ಯಾವ ಭಾಗಗಳಲ್ಲಿ ಹೆಂಡವನ್ನು ಇಳಿಸುತ್ತಾರೋ ಅಲ್ಲೆಲ್ಲ ಇನ್ನೂ ಹೆಚ್ಚು ಹೆಚ್ಚು ತೆಂಗಿನ ಮರಗಳು ಮತ್ತು ಈಚಲು ಮರಗಳನ್ನು ಬೆಳೆಸಲು ಪ್ರಯತ್ನ ಪಡುತ್ತೇವೆ. ತೆಂಗಿನ ಮರಗಳು ಬಹಳ ಕಡಿಮೆ ಇರುತ್ತವೆಂದು ಹೇಳಿರುತ್ತಾರೆ. ಸ್ಟೆಪಿಫಿಕ್ ಆಗಿ ಎಲ್ಲೆಲ್ಲಿ ಜಾಸ್ತಿ ಬೆಳೆಯಬೇಕೆಂದು ಹೇಳುತ್ತಾರೋ ಅಲ್ಲೆಲ್ಲ ಜಾಸ್ತಿ ಬೆಳೆಯುವ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುತ್ತೇವೆಂದು ಹೇಳುತ್ತೇನೆ.

ಶ್ರೀಮತಿ ಅನುಸೂಯ ಗಜಾನನಶರ್ಮ.—ಸಾಮಾನ್ಯವಾಗಿ ಷೆಡ್ಯೂಲ್ ಕ್ಯಾಸ್ ಮತ್ತು ಷೆಡ್ಯೂಲ್ ಟ್ರೈಬ್ಸ್ ಜನಾಂಗದವರು ಇರುವ ಕಡೆಯೇ ಇದನ್ನು ಹೆಚ್ಚಿನ ಪ್ರಮಾಣದಲ್ಲಿ ಮಾರಾಟ ಮಾಡುವ ಅಂಗಡಿಗಳನ್ನು ತೆರೆಯುತ್ತಿರುವುದರಿಂದ ರಾಜ್ಯದ ಹಣ್ಣು ಮಕ್ಕಳು ಕಣ್ಣೀರು ಸುರಿಸತಕ್ಕಂಥ ಪ್ರಸಂಗಗಳು ಇರುತ್ತವೆ. ಆದ್ದರಿಂದ ಇದನ್ನು ಒಂದೆಮ್ಮಾಡಿ ಹಣ್ಣು ಮಕ್ಕಳನ್ನು ಕಾಪಾಡಬೇಕೆಂದು ಹೇಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಒಂದೆ ಮಡತಕ್ಕಂಥ ವಿಚಾರ ಸರ್ಕಾರದ ಮುಂದೆ ಇಲ್ಲ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ವೇಳೆ ಮುಗಿಯಿತು.

QUESTIONS FOR ANSWERS ON THE DAY

(but not taken up)

Audit accounts of Bellary Municipality.

36 **SRI M. RAMAPPA (Kurugodu).**—Will the Minister for Housing and Urban Development be pleased to state.—

(a) whether it is a fact that the Controller of State Accounts Bangalore audited the accounts of Bellary City Municipality for the year 1976-77 and has recommended to the Divisional Commissioner, Gulbarga Division, Gulbarga to surcharge and recover the amount about Rs. 18,000 from the persons concerned pointed out and fixed responsibilities on them in his letter dated 31-3-1979.

(b) the action taken by Government in this behalf ?

SRI DHARAM SINGH NARAYANA SINGH (Minister for Housing and Urban Development).—

(a) Yes.